

पांच हजार की स्कॉलरशिप

बेसिक साइंस सेंटर इसी सत्र से दाखिले के लिए जून में परीक्षा

रायपुर | बारहवीं के बाद छात्र पं. रविशंकर शुक्ल विश्वविद्यालय में मास्टर डिग्री तक की पढ़ाई सीधे कर सकेंगे। विवि कैंपस में इसी सत्र से सेंटर फॉर बेसिक साइंस शुरू होने जा रहा है। दाखिले के लिए एक जून को लिखित परीक्षा आयोजित की जाएगी। जिसमें चयनित होने वाले छात्रों को पढ़ाई के लिए 5 हजार की स्कॉलरशिप भी दी जाएगी।

विवि में इस सेंटर को शुरू करने की कवायद तेज हो गई है। अधिकारी लगातार इस मामले में बैठकें ले रहे हैं। अधिकारियों ने बताया कि सेंटर में प्रवेश के लिए लिखित परीक्षा 1 जून 2015 को होगी। इस परीक्षा के लिए छात्रों को ऑनलाइन आवेदन करना होगा। गौरतलब है कि विवि में तत्कालीन कुलपति डॉ. लक्ष्मण चतुर्वेदी ने पंचवर्षीय पाठ्यक्रम शुरू हुआ था। कला एवं विज्ञान दोनों संकाय में शुरू हुए इस पाठ्यक्रम की स्थिति काफी खराब रही। इक्के-दुक्के कोर्स अब भी चल रहे हैं।

पांच साल का कोर्स होगा : सेंटर फॉर बेसिक साइंस में 5 साल का एक एकीकृत पाठ्यक्रम चलेगा। इसमें खासतौर पर गणित, रसायन, भौतिकी और जीवविज्ञान पर जोर रहेगा। सारा पाठ्यक्रम इसी आधार पर बनाया गया है।